

(സി) ട്രെയിനിംഗ് കഴിഞ്ഞശേഷം പോലീസ് സേനയിൽനിന്നും മറ്റ് ഡിപ്പാർട്ട്മെന്റുകളിലേയ്ക്ക് പോയവർക്ക് ട്രെയിനിംഗ് കാലയളവ് സർവ്വീസായി പരിഗണിച്ച് ആനുകൂല്യം നൽകിയിട്ടും 1-4-2010-ന് മുമ്പ് സേനയിൽനിന്നും വിരമിച്ചതും ഇന്ന് ജീവിച്ചിരിക്കുന്നതുമായ അയ്യായിരത്തോളം അംഗങ്ങൾക്ക് പ്രസ്തുത ആനുകൂല്യം ലഭിക്കാത്തതിന് കാരണമെന്താണ്; വിശദമാക്കുമോ; ആയത് ലഭ്യമാക്കാൻ അടിയന്തര നടപടി സ്വീകരിക്കുമോ?

സേവനകാലത്ത് ലഭിക്കേണ്ട ചില ആനുകൂല്യങ്ങൾക്ക് പരിശീലന കാലയളവ് പരിഗണിക്കുന്നുണ്ട്. ഈ ആനുകൂല്യങ്ങൾ അനുവദിച്ചുകൊണ്ട് പുറപ്പെടുവിച്ച 1-3-2011-ലെ ജി.ഒ. (എം.എസ്.) നമ്പർ 80/2011/ആഭ്യന്തരം, 22-8-2011-ലെ ജി.ഒ. (എം.എസ്.) നമ്പർ 185/2011/ആഭ്യന്തരം എന്നീ ഉത്തരവുകളിൽ നിഷ്കർഷിച്ചിട്ടുള്ള തീയതികൾ മുതൽ ഈ ആനുകൂല്യങ്ങൾ നൽകുന്നതിനാണ് വ്യവസ്ഥ ചെയ്തിട്ടുള്ളത്.

(ഡി) കേരള അഡ്മിനിസ്ട്രേറ്റീവ് ട്രിബ്യൂണലിൽനിന്നോ മറ്റ് കോടതികളിൽ നിന്നോ ഈ വിഷയം സംബന്ധിച്ച് ഉത്തരവുകൾ വന്നിട്ടുള്ളതായി ശ്രദ്ധയിൽ പെട്ടിട്ടുണ്ടോ;

(ഇ) ട്രിബ്യൂണൽ/കോടതി ഉത്തരവുകളിൽ, ആനുകൂല്യം നൽകുന്നതിനുള്ള കാലാവധി നിർദ്ദേശിച്ചിരുന്നോ; ഉണ്ടെങ്കിൽ വിധിയുടെ അടിസ്ഥാനത്തിൽ ആനുകൂല്യം പൂർണ്ണമായും അർഹതപ്പെട്ടവർക്ക് നൽകിയിട്ടുണ്ടോ; ഇല്ലെങ്കിൽ എന്തുകൊണ്ട്; വിശദമാക്കാമോ;

&

(എഫ്) 1-4-2010-ന് മുമ്പ് വിരമിച്ച എല്ലാ പോലീസുദ്യോഗസ്ഥർക്കും ട്രെയിനിംഗ് പരിശീലനകാല ആനുകൂല്യം എന്നത്തേയ്ക്ക് ലഭ്യമാക്കാൻ കഴിയുമെന്ന് വ്യക്തമാക്കാമോ?

OA (EKM) 115/18 പ്രകാരം ഇതുസംബന്ധിച്ച് കേരള അഡ്മിനിസ്ട്രേറ്റീവ് ട്രിബ്യൂണൽ പുറപ്പെടുവിച്ച ഉത്തരവിന്റെ അടിസ്ഥാനത്തിൽ പരിശോധിച്ച് 15-7-2020-ൽ തീർപ്പ് കൽപ്പിച്ചിട്ടുള്ളതും OA (EKM) 17/2018 പ്രകാരം പുറപ്പെടുവിച്ച ഉത്തരവുമായി ബന്ധപ്പെട്ട് ഹൈക്കോടതിയിൽ കേസ് നിലവിലുള്ളതുമാണ്. കേസിൽ തീർപ്പുണ്ടായിട്ടില്ല.

റോഡ് സേഫ്റ്റി അതോറിറ്റിക്ക് കൈമാറിയ തുക

126 (4851) ശ്രീ. മാത്യു ടി. തോമസ്: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ട്രാഫിക് നിയമലംഘനത്തിന് ഈടാക്കുന്ന പിഴയുടെ അമ്പത് ശതമാനം റോഡ് സേഫ്റ്റി അതോറിറ്റിക്ക് കൈമാറണമെന്ന നിബന്ധന പോലീസ് ഡിപ്പാർട്ട്മെന്റ് പാലിക്കുന്നുണ്ടോ;

&

(ബി) 2008-മുതൽ ഇതുവരെ ഓരോ വർഷവും ഈ ഇനത്തിൽ കൈമാറിയ തുകയുടെ വിശദാംശങ്ങൾ ലഭ്യമാക്കാമോ ?

2007-ലെ കേരള റോഡ് സുരക്ഷാ അതോറിറ്റി ആക്ടിലെ 11-ാം വകുപ്പ് പ്രകാരം ട്രാഫിക് നിയമലംഘനത്തിന് ഈടാക്കുന്ന പിഴയുടെ 50% പോലീസ് വകുപ്പ് നേരിട്ട് റോഡ് സേഫ്റ്റി അതോറിറ്റിക്ക് കൈമാറുന്നില്ല. മറ്റ് വിശദാംശങ്ങൾ ശേഖരിച്ചുവരുന്നു.

കോവിഡ് നിയന്ത്രണങ്ങൾ പാലിക്കാത്തതിന് ഈടാക്കിയ പിഴ

127 (4852) ശ്രീ. പി. സി. വിഷ്ണുനാഥ്: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്ത് കോവിഡ് നിയന്ത്രണങ്ങൾ പാലിക്കാത്തതിന്റെ പേരിൽ എത്ര രൂപയാണ് പൊതുജനങ്ങളിൽനിന്ന് പിഴയായി ഈടാക്കിയിട്ടുള്ളതെന്ന് ജില്ല തിരിച്ച് വ്യക്തമാക്കാമോ?

സംസ്ഥാനത്ത് കോവിഡ് നിയന്ത്രണങ്ങൾ പാലിക്കാത്തതിന്റെ പേരിൽ 31-7-2021 വരെ 100,01,95,900 രൂപ (നൂറ് കോടി ഒരു ലക്ഷത്തി തൊണ്ണൂറ്റി അയ്യായിരത്തി തൊള്ളായിരം രൂപ) പിഴയായി ഈടാക്കിയിട്ടുണ്ട്. ജില്ല തിരിച്ചുള്ള കണക്കുകൾ അനുബന്ധമായി ചേർത്തിരിക്കുന്നു*.

(ബി) ഇത്തരത്തിൽ സംസ്ഥാനത്തെ വ്യാപാരികളിൽനിന്നും ഈടാക്കിയിട്ടുള്ള തുക എത്രയെന്ന് വ്യക്തമാക്കാമോ?

വ്യാപാരികളിൽ നിന്ന് 2,82,59,900 രൂപ (രണ്ട് കോടി എൺപത്തി രണ്ട് ലക്ഷത്തി അൻപത്തി ഒൻപതിനായിരത്തി തൊള്ളായിരം രൂപ) ഈടാക്കിയിട്ടുണ്ട്.

ഇ-കൊമേഴ്സ് ഏജൻസികൾ

128 (4853) ശ്രീ. എൻ. ഷംസുദ്ദീൻ: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ഇ-കൊമേഴ്സ് ഏജൻസികളെ സഹായിക്കുവാനായി സംസ്ഥാന പോലീസ് മേധാവി, എല്ലാ ജില്ലാ പോലീസ് മേധാവികൾക്കും 15-5-2021-ലെ റ്റി9-103231/2020 പി.എച്ച്.ക്യൂ. എന്ന നമ്പർ പ്രകാരം CoB മെസ്സേജ് നൽകിയിട്ടുണ്ടോ; എങ്കിൽ ഇതിന്റെ വിശദാംശം ലഭ്യമാക്കുമോ; ഏതെല്ലാം ഏജൻസികൾക്കു വേണ്ടിയാണ് പ്രസ്തുത മെസ്സേജ് നൽകിയിട്ടുള്ളതെന്നതിന്റെ വിശദവിവരം നൽകുമോ;

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.